

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم
بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

د افغانستان د زیارکبانو ټولنیز انجمن

۳۱ دسمبر ۲۰۱۲



سرمایه داران لوټ او تالان کوي،

خو پر زیارکبانو بیوزلو کورونه ږنگوي

تازه راپورونه ښکاره کوي چې په ټول افغانستان کې یو میلیون او دوسوه پنځوس زره جریبه دولتي ځمکه د سرمایه دارانو او شتمنو لخوا لوټ شوی ده. د دې ځمکې ډیره برخه په کابل، کندهار، بلخ، ننگرهار، کندز او هرات کې د هغو کسانو لخوا لوټ شوی چې ورباندې یې ښارګوټي جوړ کړي دي، دا ښار ګوټي د هغو سرمایه دارانو او لوټمارانو لخوا جوړ شوي چې د خارجي بم اچونکو او قاتلانو سره نژدې ارتباطات لري او اوسنی دولت هم د هغوی خپل دولت دی.

د دې راپور له مخې یوازې په کابل ښار کې یولس تنو لوټمارو او سرمایه دارانو ۱۱۴۲۶ جریبه ځمکه لوټلی دی چې ټول زیارکبانان په ښه توګه پوهیږي چې دا لوټمارانو څوک دي او د چا په مټ او زور یې دومره ځمکه چپاول کړی ده. همدا ډول دا راپور ښکاره کوي چې په ټول افغانستان کې پر ۲۳۰۸۰۰ جریب ځمکه ۲۲۸ ښارګوټي آباد شوي دي چې مالکان یې سرمایه داران او لوټماران دي او په اوسني دولت کې چې د همدې سرمایه دارانو او خانانو دولت دی، د پوره زور او اختیار لرونکي دي.

په تیرو یولسو کالو کې په داسې حال کې چې بهرنیانو بڼه غورځول او زیارکبڼه کورنۍ یې وژلې؛ لوټمارانو، سرمایه دارانو او دولتي جګو مقاماتو چرچې کولای او د خلکو په لوټولو بوخت وو او لا هم د چور او چپاول څخه لاس په سر شوي نه دي او کیدای هم نشي، ځکه چې بهرنۍ بم اچونکي دې سرمایه دارانو او خانانو ته ضرورت لري او د یو بل نژدې دوستان او ملګري دي.

په داسې حال کې چې د اولي معلومات پر اساس یو میلیونو دوسوه پنځوس زره جریب ځمکه د وسله والو سرمایه دارانو لخوا لوټ شوی ده او اوسنی دولت ورته هیڅ څه ویلی نشي او نه یې هم وايي، پر بیوزلو او نادار زیارکبانو کلي او څټیني جونګري په قصبه، پدوله، چهلستون او نورو سیمو او ولایتونو کې وړانوي او هغوی لا درېږه

کوي. دا په خپله ښکاره کوي چې دا دولت د زیارکښانو دولت نه دی، ځکه چې زیارکښانو ته ختین کور هم نه پریردي، حال دا چې هغو غاصبینو چې ښارگوټي جوړ کړي دي او د ولس ځمکه یې لوټلی ده، نازوي او د ښارگوټو په افتتاح کې یې د امریکایی او بریتانیایی جنرالان سره یوځای شرکت کوي. د دې لوټماری سره له یوې خوا او پر بیوزلو انسانانو د جونگرو رنگول له بلې خوا، زیارکښان دې ته رسیدلي دي چې د اوسني دولت او د هغې خارجي بم اچونکو دوستانو څخه هیڅ تمه ونلري او په خپله د خپل خلاصون لاره پیدا کړي.

۱۰ جدی ۱۳۹۱